
यह गोरान बैल की कहानी है, जो कई साल पहले एक ईस्टर वाले 
दिन अपने खलिहान से भाग निकला. हो सकता है वो अब भी आज़ाद हो, 
शायद ... आइए जानें क्या हुआ. 

गोरान एक बहुत बड़ा बैल था. वह स्वीडन में 
किसी के खलिहान में अन्य गायों और उनके छोटे 
बछड़ों के साथ रहता था. गोरान आमतौर पर एक 
अच्छे स्वभाव वाला बैल था. जो लड़का खलिहान 
में जानवरों की देखभाल करता था वो भी बड़ा 
दयालु था. उसका नाम स्वेन्सन था. स्वेन्सन इतना 
दयालु था कि एक बार जब गोरान ने गलती से 
उसके पैर पर कदम रख दिया, तो स्वेन्सन को 
उसे दूर धकेलने का दिल नहीं हुआ. जब तक 
गोरान ने हटने का फैसला नहीं लिया तब तक 
स्वेन्सन धेर्यपूर्वक वहीं खड़ा रहा. 

लेकिन इस ईस्टर वाले दिन गोरान गुस्से में था. 


॥+  ?' आप पूछ सकते हैं कि उस दिन उनका मूड इतना 
... खराब क्‍यों था. हमें उसका कारण कभी पता नहीं 


चलेगा. शायद किसी बछड़े ने उससे कुछ असभ्य 


न्यू पआ ताक है ; लक 
दब. ९-०६ “२५८ रह जे + बात कह दी हो. या फिर शायद गायों ने उसे छेड़ा हो 


खेर, जो भी बात रही हो, उस ईस्टर की सुबह 
गोरान ने खलिहान से भागने का फैसला किया. 
उसकी आंखों में इतना भयानक क्रोध था और वो 
खलिहान में इतनी ज़ोर से गरजा कि स्वेन्सन की 
उससे रुकने और कुछ भी पूछने की हिम्मत ही नहीं 
हुई. इसके बजाए स्वेन्सन अपनी जान बचाने के लिए 


कवि खलिहान के दरवाजे से बाहर भागा. फिर गोरान ने 


गुस्से में स्वेन्‍्सन का पीछा किया 


खलिहान के बाहर एक मैदान था जो एक बाड़ से 
घिरा हुआ था. स्वेन्सन, गेट में से निकलकर भागा और 
फिर उसने गेट को गोरान की नाक पर कसकर पटक 
दिया क्योंकि बैल, स्वेन्सन पर वार करने वाला था. 


जेसा कि आप जानते हैं, वो ईस्टर का दिन था, और किसान और 
उसका परिवार फार्महाउस में शांति से अपना नाश्ता कर रहे थे. वो एक 
खूबसूरत दिन था और किसान के बच्चे खुश थे, इसलिए नहीं कि वे ईस्टर 
की प्रार्थना के लिए चर्च जा रहे थे, बल्कि इसलिए कि उनके पास पहनने के 
लिए नए जूते थे, और इसलिए कि सूरज चमक रहा था, और वे दोपहर बाद 
वो घास का मैदान के पास की नदी में खेलने जा रहे थे. 


लेकिन ऐसा कभी हुआ नहीं. गोरान की वजह से उनकी योजना 
सफल नहीं हुई. 

नीचे खेत में, गोरान इधर-उधर भाग रहा था और पागलों की तरह चिल्ला रहा 
था. स्वेन्सन, बैल को बाड़ के दूसरी ओर से असहाय होकर देख रहा था और भय से 
कांप रहा था. 


जल्द ही सभी - किसान, उसकी पत्नी, बच्चे नौकर और खेत में काम करने वाले 


मज़दूर, गुस्से में बैल को देखने के लिए दौड़ पड़े. तब तक यह खबर पूरे देश में फैल 
गई : एक शक्तिशाली बैल, शेर की तरह दहाड़ते हुए इधर-उधर दौड़ रहा था. 

मीलों दूर स्थित घरों और झोपड़ियों से लोग इस 
नाटक को देखने को आतुर थे. वे सभी एक शांत 
ईस्टर वाले दिन एक उत्साहजनक घटना से खुश थे. 

कार्ल दौड़ते हुए सबसे पहले आया. वो सिर्फ सात साल का 
था और वो बहुत तेज़ दौड़कर आया. वो एक छोटा स्वीडिश 
लड़का था जो एक फार्म पर रहता था, बिल्कुल हजारों अन्य 43 
लड़कों की तरह उसकी आँखें नीली, बालसुनहरे औरनाक बह. _+#& ._+ 

रही थी. 


अब तक गोरान को फरार हुए दो घंटे हो गए थे, और कोई " 
भी उसे शांत नहीं कर पाया था. फिर किसान ने कोशिश करने... ३ 
का फैसला किया. उसने गेट से अंदर कदम रखा, और बैल की 
ओर कुछ रढ़ कदम उठाए. 


वो एक बड़ी गलती थी. गोरान ने इस ईस्टर वाले दिन पर 
नाराज होने का फैसला किया था और वो उसी तरह रहने वाला 
था. उसने अपना सिर नीचे किया और वो किसान को मारने दौड़ा. 
अगर किसान इतने तेज़ दौड़ नहीं पाता तो शायद उस दिन कुछ 
अशुभ हो जाता. पर जैसे ही वो गेट से वापस भागा, गोरान ने 
किसान की सबसे अच्छी पतलून में छेद कर दिया. दर्शकों ने एक 
टूसरे को देखा और चुपचाप मुस्कुराए. 





कैसी मूर्खतापूर्ण स्थिति थी। 

गायें खलिहान में रंभाने लगीं. उनके दोपहर के दूध ठुहने का 
समय हो गया था. लेकिन उन तक पहुँचने के लिए मैदान को पार 
करने की भला हिम्मत कौन करता? कोई नहीं. 

"क्या होगा अगर गोरान, हमारी पूरी ज़िंदगी इसी तरह से गुस्से 
में रहेगा?" एक छोटे लड़के ने पूछा. वो एक दुखद विचार था. फिर 
बच्चे सर्दियों की शामों में खलिहान में लुका-छिपी नहीं खेल पाएंगे. 

ईस्टर का दिन आगे बढ़ा. सूरज चमक रहा था और आसमौन 
नीला था. पेड़ों पर पहले पत्ते दिखाई दे रहे थे, सब कुछ उतना ही 
रमणीय था जितना कि स्वीडन में ईस्टर के दिन हो सकता है. लेकिन 
गोरान बैल अभी भी गुस्से में था. 

बाड़ के दूसरी तरफ लोग चिंतित होकर आपस में चर्चा कर 
रहे थे. अगर कोई गोरान के पास एक लंबे डंडे के साथ जाए और 
फिर वो उसकी नाक के छल्ले में डंडे को अटका दे? या अगर 
गोरान इतने गुस्से में रहा तो शायद लोगों को उस गोली मारने के 
लिए मजबूर होना पड़े? 

गायें जोर-जोर से चिल्लाईं. क्या कुछ किया जा सकता था? 

कार्ल, नन्‍हा बहती नाक वाला, फार्म पर काम करने वाला लड़का बाड़ पर बैठा था. 
"गोरान," उसने कहा, "अगर तुम यहाँ आए, तो मैं तुम्हारे सींगों के बीच तुम्हें खरोंच दूंगा." 
अगर गोरान ने उस लड़के की बात समझी भी तो भी उसने कोई ध्यान नहीं दिया. शुरू में तो 


बिलकुल भी नहीं. क्योंकि गोरान क्रोधित होना चाहता था. लेकिन गोरान ने उस लड़के की प्यारी 
सी आवाज को बार-बार सुना, "यहाँ आओ, गोरान. मैं तुम्हें तुम्हारे सींगों के बीच खरोंच दूंगा." 

शायद, अंत में, गुस्सा होना उतना मज़ेदार नहीं था जितना गोरान ने सोचा था. 
वो थोड़ा हिचकिचाने लगा. और फिर झिझकते हुए वो कार्ल की ओर चल पड़ा. 





कार्ल ने दोस्ताना शब्द बोलते हुए अपनी छोटी, गंदी, खेत में काम करने 
वाली उंगलियों से गोरान को सींगों के बीच खरोंच दिया. 

गोरान को अपने सिर को खरोंचने देते हुए थोड़ी शर्मिंदगी महसूस हुई. 
लेकिन फिर भी वो खड़ा रहा. फिर कार्ल ने गोरान की नाक के छल्ले को 
मजबूती से पकड़ लिया और बाड़ के ऊपर से मैदान में चढ़ गया. 


"क्या तुम्हारा दिमाग खराब हो गया है बेटा?" कोई चिल्लाया. 


धीरे-धीरे और सावधानी से, कार्ल, गोरान के नाक के छल्ले को 
पकड़कर खलिहान के दरवाजे तक ले गया. गोरान एक बड़ा सांड था, और | 
कार्ल एक छोटा सा लड़का था. चलते समय उन दोनों की जोड़ी बड़ी मार्मिक 
लग रही थी. जिसने भी उन्हें देखा, वो उन्हें कभी नहीं भूला. 

जब कार्ल गोरान को उसके स्टाल तक छोड़ने के बाद खलिहान से 
बाहर आया तो किसी भी स्पेनिश बुलफाइटर को, कार्ल से अधिक तालियां 
की जयकार नहीं मिल सकती थी. हाँ, तालियां और जयकार, दो सिक्के और 
एक थेले में एक दर्जन अंडे युवा बुलफाइटर का इनाम थे. 





"मुझे बैलों की आदत है," कार्ल ने समझाते हुए कहा. "आपको बस 
उनके साथ अच्छा व्यवहार करना चाहिए." 

देखो वो जा रहा है, पीले भोजपत्र के पेड़ों के बीच से एक छोटा स्वीडिश बुलफाइटर! 


फिर कार्ल घूमा और अपने घर की ओर चल दिया. उसकी जेब में दो सिक्के 
और हाथ में अंडों का एक थेला था. कार्ल अपने ईस्टर दिवस से काफी संतुष्ट था. 

